



До: д-р Зоран Трајчевски, директор на Агенцијата за аудио и аудиовизуелни медиумски услуги

Врз основа на член 76-в став 1 од Изборниот законик („Службен весник на Република Северна Македонија“ бр.40/06, 136/08, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 139/16, 142/16, 67/17, 125/17, 35/18, 99/18, 140/18, 208/18 и 27/19 и „Службен весник на Република Северна Македонија“ бр. 98/19, 42/20, 74/21, 215/21, 58/24 и 76/24), се доставува



ПИСМЕН ИЗВЕШТАЈ
ЗА ИЗВРШЕН НАДЗОР (МОНИТОРИНГ)

Примено: Pranuar:		13.01.2026	
Орг. Един. Nj.org.	Број: / Numer:	Прилог: Shtojce:	Вредност: Vlera:
10	184/1		

1. Вид надзор: Надзор над изборното медиумско претставување
2. Субјект на надзорот: телевизискиот програмски сервис на Трговското радиодифузно друштво АЛФА ТВ ДООЕЛ Скопје
3. Период опфатен со надзорот: 10 јануари 2026 година
4. Датум на извршување на надзорот: 13 јануари 2026 година
5. Предмет на надзорот:
 - Член 76-б став 3 од Изборниот законик („При известувањето во деновите на изборниот молк, ќе се смета дека медиумите го прекршиле изборниот молк доколку емитуваат, односно објават какви било информации, фотографии, аудио и аудиовизуелни материјали поврзани со или во кои учествуваат учесници во изборите, какви било облици на медиумско известување кои се отворено или прикриено во функција на нечија изборна кампања и можат да влијаат врз одлуката на избирачите, податоци со кои го откриваат идентитетот на политичките субјекти и/или на поединци вклучени во инциденти или други неправилности на денот на гласањето како и изјави од кандидати во изборниот процес, од учесниците во изборна кампања, од претставници на политички партии, и од носители на функции во органите на власта“), а во врска со член 69-а став 2 од Изборниот законик („Изборната кампања започнува 20 дена пред денот на изборите и во првиот и вториот круг на гласање не смее да трае 24 часа пред денот на изборите и на денот на изборите“).
6. Констатации од надзорот:

Со надзорот за почитувањето на изборниот молк од страна на програмскиот сервис на Трговското радиодифузно друштво АЛФА ТВ ДООЕЛ Скопје, телевизија на државно ниво што емитува програма преку оператор на дигитален терестријален мултиплекс, на 10 јануари 2026 година, констатирано е прекршување на член 76-б став 3, а во врска со член 69-а став 2 од Изборниот законик.

Спротивно на членот 76-б став 3 од Изборниот законик, ТВ Алфа, на 10 јануари 2026 година, при известувањето за време на изборниот молк за Повторните избори за градоначалник на Општина Гостивар, градоначалник на Општина Врапчиште, градоначалник на Општина Маврово и Ростуше и градоначалник на Општина Центар Жупа, 2026 година (Повторни локални избори 11.01.2026), емитуваше аудиовизуелен материјал со изјава од носител на функција во орган на власта. Имено, во Вестите во 14:30 часот, во 17:30 часот и во 20:15 часот, ТВ Алфа емитуваше прилози со изјава од вицепремиерот и министер за транспорт Александар Николоски, како и негова прекажана изјава, во врска со проодноста на патиштата низ државата по врнежите од снег, дадени по посетите на планинските превои Стража и Пресека.



Датум на емитирање	Програмска содржина	Време на емитирање	Опис
10.01.2026	Вести во 14:30 часот	14:46:31 – 14:47:17	Информација дека вицепремиерот и министер за транспорт, Александар Николоски, направил увид на планинските превои Стража и Пресека, во која им се заблагодарува на вработените во ЈП „Македонија пат“ за проодноста на патиштата низ државата по врнежите од снег.
	Промотивна најава – Генерална најава на Вестите во 17:30 часот	17:23:43 – 17:24:30	Како прва меѓу најавите, емитувана е информација дека министерот за транспорт и вицепремиер Александар Николоски уверува оти екипите на „Македонија пат“ се подготвени за справување со врнежите од снег.
	Вести во 17:30 часот – Генерална најава	17:30:21 – 17:31:15	Како прва меѓу најавите, емитувана е информација дека министерот за транспорт и вицепремиер Александар Николоски уверува оти екипите на „Македонија пат“ се подготвени за справување со врнежите од снег.
	Вести во 17:30 часот	17:31:15 – 17:33:30	Изјава на вицепремиерот и министер за транспорт Александар Николоски, по направениот увид на планинските превои Стража и Пресека, во која им се заблагодарува на вработените во ЈП „Македонија пат“ за проодноста на патиштата низ државата по врнежите од снег.
	Вести во 20:15 часот	20:15:40 – 20:17:53	Изјава на вицепремиерот и министер за транспорт Александар Николоски, по направениот увид на планинските превои Стража и Пресека, во која им се заблагодарува на вработените во ЈП „Македонија пат“ за проодноста на патиштата низ државата по врнежите од снег.



7. Опис на прекршувањето:

Спротивно на членот 76-б став 3, а во врска со член 69-а став 2 од Изборниот законик, Трговското радиодифузно друштво АЛФА ТВ ДООЕЛ Скопје, на 10 јануари 2026 година, при известувањето за време на изборниот молк за Повторните локални избори 11.01.2026, во повеќе наврати емитуваше аудиовизуелен материјал со изјава од носител на функција во орган на власта.

8. Предлог-мерка:

Согласно член 76-в став 3 од Изборниот законик, Советот на Агенцијата да покрене прекршочна постапка пред надлежен суд против Трговското радиодифузно друштво АЛФА ТВ ДООЕЛ Скопје.

Сектор за програмски работи